

Karan 10 : Dununya labanwagati ta kow

Karan damina

An te se ka dununya laban ta kow bee segesege k'a lon. Ala ta kuma be min fo an ye dununya laban kow ra, an be se ka o le fo. Adamaden laban be ke min ye, ani dununya laban be ke min ye, Ala ta kuma be o ko dow yira an na.

1. Saya ko fe

Ni mogo sara, a nin be bo a farisogo ra. A farisogo min be don bogo ra, o be seko ka ke bogo ye tuun. O ye nin dununya ta saya ye. An ta jurumun koson o saya be se adamaden bee ma. «*Saya be se mogo bee ma sinyaga kelenpe le. O ko Ala be kititige o kan.*» (Heburu 9.27). Ni mogo sara a te se ka seko nin dununya ra tuun.

Ni lanabaga sara a nin be taga Ala fe; a be taga lahara ka taga to Ala ta jennyogonya ra arijana ra, sabu sani a ye sa a tun k'a jigi bee la Yesu Kirisita ta saraka kan, a ta kisiri ko ra. «*Ayiwa an balema minw sara, an b'a fe ko aw ye can lon olugu ta ko ra, janko aw kana aw jusu kasi olugu koson, i n'a fo jigi te mogo minw fe.*¹⁴ *An lara a ra cogo min ko Yesu sara ka kunu, an lara a ra o cogo kelen le ra ko lanabaga minw sara, Ala bena olugu fana kunu Yesu baraka ra, ka ke ni Yesu ye.*» (1 Tesalonikikaw 4.13-14)

Nka ni mogo min ka Ala ta kuma men ka ban Ala ta neema ra, ni o tigi sara, a be taga lahara, nka a be faran ka bo Ala ta jennyogonya ra. Ala ta kuma be o le wele ko saya flanan. An te se ka Ala daari o tigi ye tuun ko Ala ye a kisi.

2. Yesu nawagati ta kow

1) Yesu nacogo: Ala ta kuma b'a fo an ye ko lon do Yesu bena na ka bo sankolo ra ka na lanabagaw ta. «*Ayiwa Matigi yere ka kuma min fo an ye, an be o fo aw ye; ko Matigi Yesu nalon na, an mogo nyanamanw tena kon suw nya de. Sabu a fura ko o lon na Ala bena kuma ni fanga ye folo, o ko an bena meleke kuntigi do kan men, o ko Ala ta buru be fiye. Ni o fiyera, Matigi Yesu yere be jigi ka bo sankolo ra. O tuma, minw tun sara ka o to lanaya ra, olugu be kon ka kunu. Ni o kera ka an lanabaga to minw nyanaman to, Matigi bena anugu ta; an bee be jen ka taga ni tow ye sankaba kon, ka taga Matigi kunben san fe. O ra an be to ni Matigi ye yi wagati bee.*» (1 Tesalonikikaw 4.15-17).

Ala ta kuma b'a fo an ye fana ko Yesu nalon bena bara mogow ra, sabu mogo si te a nalon lon. Yesu k'a fo a ta karanmogodenw ye ko: «*O koson, aw fana ye laben. Aw te miiri wagati min na, Min kera Adamaden ye, o bena na o wagati le ra.*» (Matiyu 24.42)

2) Tawarba wagati: Ala ta kuma b'a fo an ye fana ko a nawagati bena ke tawarba wagati ye adamadenw fe, minw banna kibaro diman ma. Ala ta kuma ko: «*Can lo de! Tawarba ni nyagban, o le bena ben kojugukebagaba bee kelen kelen kan; Yahudiyaw le be ke folo ye, o ko, siya tow.*» (Romukaw 2.9)

3) Yesu ta masaya: Ala ta kuma ra, Yuhana b'a fo an ye Yirari kitabu ra ko: «*Ne ka meleke do jigito ye ka bo san fe. Jahanama lakile b'a boro, ani negejoroko gbiriman do.*² *A ka sa belebele mina. Ale le tun kera sa ye folofolo; ale le ye jinaw kuntigi ye, Setana lo. Meleke k'a mina, k'a siri ni negejoroko ye fo san waga kelen;*³ *k'a firi jahanama kon, ka a datugu a da ra, ka tagamasiyen do koru da kan janko mogo kana se k'a dayele, a kana dununyamogow lafiri tuun fo ka taga san waga kelen dafa. Ni a dafara, a ka kan ka foni ka wagati dkonin ke tuun.*

⁴ *Ne ka masasiginan dow ye. Minw sigira o masasiginanw kan, se dira olugu ma ko o ye kititige. Ayiwa o tun ka minw kuntige ko o tugura Yesu ta can ko, ani Ala ta Kuma waajuri koson, minw tun ma son ka wara bato walama wara ja, minw tun ma son tagamasiyen ye ke o ten kan walama o boro ra, ayiwa ne ka olugu bee ninw ye. O kera mogo nyanamanw ye tuun. O sigira kuntigiya ra ni Kirisita ye fo san waga kelen.*» (Yirari 20.1-4). Nin kumaw be Yesu ta masaya ko fo.

4) Lanabagaw ta kiti: Ala ta kuma b'a fo an ye fana ko Kirisita bena lanabagaw ta kiti tike. O kiti kun ye janko ka lanabaga bee kelen ta baara baraji di a ma, ka kanya n'a ta baara ye. «*Sabu an bee le ka kan ka taga ke Kirisita* ta kititigejoroko ra, janko an ka fen o fen ke dununya ra yan, konyuman o, kojugu o, an ye o sara soru.*» (2 Korantikaw 5.10)

3. Dununya ta kiti laban

Ala ta kuma b'a fɔ ko ni kow bɛɛ nana kɛ ka dafa tuma min na, ko Ala ta kiti wagati bɛ se. O kɔɔ ye Ala bena kiti tige, ka bɛɛ sara ka kanya n'a ta kewalew ye.

«O kɔ ne ka masasiginan ba gbeman dɔ ye. Min siginin bɛ a kan, ne ka o fana ye. Dugukolo ni sankolo borira a nya, ka tunu, o ma ye tuun. ¹² Mɔgɔ minw tun sara, ne ka olugu ye; mɔgɔba o, mɔgɔ fitini o, bɛɛ tun lonin bɛ masasiginan nya fɛ. O ka kitabu dɔw dayɛɛ. O kɔ, o ka kitabu kelen wɛɛ dayɛɛ; o ye nyanamanya kitabu ye. O ka mɔgɔw ta kiti tige ka kanya ni o ta kewalew ye, o ta kewale minw sebera kitabuw kɔnɔ. ¹³ Mɔgɔ minw tun sara kɔgɔji ra, ji ka olugu labɔ ka o di. Minw sara ka o su to dugukolo jukɔɔ, olugu fana labɔra. O bɛɛ kelen kelen ta kiti tigera ka kanya ni o ta kewalew ye.» (Yirari 20.11-13)

Minw lara Yesu ra, olugu bena nyanamanya banbari sɔɔɔ, ka don Ala ta masaya ra, arijana ra. Nka minw banna Ala ta nɛɛma ra, olugu bɛ taga to tɔɔɔ banbari ra. Ala bena o kiti can ani terenniya le kan. Mɔgɔ si tena bɔsi o kiti ma.

Karan laban

Ala ta kuma bɛ ko nataw fɔ an ye janko na ye laben ka o wagati kɔnɔ. Ni saya sera an ma k'a sɔɔɔ an jigi bɛ Matigi Yesu le kan, an bɛ taga don Ala ta hɛra ra. Yesu k'a fɔ ko a bena na ka na aw ta Egilisi ta lon d ɔ. An ka kan ka laben ka o lon fana kɔnɔ. I n'a fɔ an tɛ o kow si kewagati lon, an ka kan ka jija ka to Yesu ta jennyɔgɔnya ra wagati bɛɛ, ka Ala ta kuma karan, ka Ala daari. «O kosɔn, aw fana ye laben. Aw tɛ miiri wagati min na, Min kera Adamaden ye*, o bena na o wagati le ra.» (Matiyu 24.44)

Kunfokaran

«O kosɔn, aw fana ye laben. Aw tɛ miiri wagati min na, Min kera Adamaden ye, o bena na o wagati le ra.» (Matiyu 24.44)

Nyininkariw

- 1) Ni lanabaga sara a bɛ taga min ?
- 2) Yesu bena na ka na mun le kɛ ?
- 3) Lanabagaw ta kiti kɔɔ ye mun ye ?
- 4) Kiti laban bena tige cogo di ?
- 5) Lanabaga ka kan ka mun kɛ sani Yesu bɛ na ?